



قرآنیات

البیان
جاوید احمد غامدی

بِسْمِ اللّٰهِ الرَّحْمٰنِ الرَّحِیْمِ

سورة النور

(۵)

(گزشتہ سے پیوستہ)

أَلَمْ تَرَ أَنَّ اللَّهَ يُسَبِّحُ لَهُ مَنْ فِي السَّمَوَاتِ وَالْأَرْضِ وَالطَّيْرِ صَفٌّ ط
كُلُّ قَدْ عَلِمَ صَلَاتَهُ وَتَسْبِيحَهُ ط وَاللَّهُ عَلِيمٌ بِمَا يَفْعَلُونَ ﴿۴۱﴾ وَلِلَّهِ مُلْكُ

تم نے دیکھا نہیں کہ جو زمین اور آسمانوں میں ہیں، سب اللہ ہی کی تسبیح کرتے ہیں اور پرندے بھی، پروں کو پھیلائے ہوئے^{۸۲}؟ ہر ایک نے اپنی نماز اور اپنی تسبیح خوب جان رکھی ہے۔ (تم نہیں

۸۲۔ یہ خدا کے آگے پرندوں کے افتراش کی تصویر ہے۔ انسان بصیرت کی نگاہ رکھتا ہو تو یہی سرافگندگی اور افتراش وہ ہر چیز کے ظاہر میں دیکھ سکتا ہے۔ قرآن نے بتایا ہے کہ اپنے باطن میں بھی زمین و آسمان کی ہر چیز اسی طرح سر بہ سجود ہے اور اپنے پروردگار کی تسبیح و تحمید کر رہی ہے۔ استاذ امام لکھتے ہیں:

”... یہ ساری چیزیں اپنی زبان حال سے انسان کو دعوت دیتی ہیں کہ وہ بھی اس حمد و تسبیح میں اُن کے ساتھ شامل ہو اور اُنھی کی طرح صرف اپنے رب ہی کی بندگی کرے۔ اگر وہ اس سے کوئی الگ راہ اختیار کرتا ہے تو گویا وہ ساری دنیا سے بالکل جدا راہ اختیار کرتا ہے اور ایک ایسی راگی چھیڑتا ہے جو اس کائنات کے مجموعی نغمے

السَّمُوتِ وَالْأَرْضِ ۚ وَالِىَّ اللَّهُ الْمَصِيرُ ﴿٢٢﴾

أَلَمْ تَرَ أَنَّ اللَّهَ يُزْجِي سَحَابًا ثُمَّ يُؤَلِّفُ بَيْنَهُ ثُمَّ يَجْعَلُهُ رُكَّامًا فَتَرَى
الْوَدْقَ يَخْرُجُ مِنْ خِلَالِهِ ۚ وَيُنَزِّلُ مِنَ السَّمَاءِ مِنْ جِبَالٍ فِيهَا مِنْ بَرَدٍ فَيُصِيبُ
بِهِ مَنْ يَشَاءُ وَيَصْرِفُهُ عَنْ مَنْ يَشَاءُ ۚ يَكَادُ سَنَا بَرْقُهُ يَذْهَبُ بِالْأَبْصَارِ ﴿٢٣﴾

جانتے تو کیا ہوا، مگر اللہ جانتا ہے جو کچھ وہ کرتے ہیں۔ زمین اور آسمانوں کی بادشاہی اللہ ہی کے لیے
ہے اور اللہ ہی کی طرف (سب کو) پلٹنا ہے^{۸۳}۔ ۴۱-۴۲

تم^{۸۴} نے دیکھا نہیں کہ اللہ بادلوں کو ہانک لاتا ہے، پھر اُن (کے الگ الگ ٹکڑوں) کو آپس میں
ملاتا ہے، پھر اُن کو تہہ برتہ کر دیتا ہے؟ پھر تم دیکھتے ہو کہ اُس کے بیچ سے (تمہارے لیے رحمت
کی) بارش نکلتی ہے اور (اسی طرح جب وہ تنبیہ کا ارادہ کرتا ہے تو) آسمان سے — اُس کے اندر
(اولوں) کے پہاڑوں سے^{۸۵} — اُبلے برساتا ہے۔ پھر جس پر چاہتا ہے، اُنھیں گرانا ہے اور جس
سے چاہتا ہے، اُنھیں ہٹا دیتا ہے^{۸۶}۔ اُس کی بجلی کی چمک ہے کہ گویا نگاہوں کو اچکے لیے چلی جاتی ہے۔

سے بالکل بے جوڑ ہے۔ اس میں خدا کی راہ اختیار کرنے والوں کی ہمت افزائی بھی ہے کہ وہ اپنے آپ کو تنہا یا
اقلیت میں نہ سمجھیں۔ اس راہ کا مسافر کبھی تنہا نہیں ہوتا۔ یہ راہ قافلوں سے بھری ہوئی ہے۔ اس میں ساری
کائنات اُس کی ہم سفر ہے۔ اگر تھوڑے سے ناشکرے انسان اُس سے الگ ہوں تو اُن کی علیحدگی سے وہ کیوں
بددل اور مایوس ہو، جب کہ خدا کے آسمان وزمین، اُس کے شمس و قمر، اُس کے دریا اور پہاڑ اور اُس کے سارے
چرند و پرند ہر وقت اُس کے ہم رکاب ہیں؟“ (تدبر قرآن ۵/۴۱۹)

۸۳۔ یہ اس بات کی دلیل بیان ہوئی ہے کہ کیوں ہر چیز اللہ ہی کی تسبیح کرتی ہے اور کیوں سب کو اُسی کی تسبیح و
تحمید کرنی چاہیے؟

۸۴۔ اوپر فرمایا ہے کہ زمین و آسمان کی بادشاہی اللہ ہی کے لیے ہے۔ یہاں سے آگے اب اس کی دلیل بیان
فرمائی ہے۔

۸۵۔ یعنی سردی سے جمے ہوئے بادلوں سے جنھیں اوپر سے دیکھیے تو بالکل پہاڑوں کی طرح نظر آتے ہیں
اور جب اولوں کی صورت میں برستے ہیں تو گویا پہاڑوں کے پہاڑ زمین پر آگرتے ہیں۔

۸۶۔ یہ عذاب کی تمثیل ہے۔ استاذ امام لکھتے ہیں:

يُقَلِّبُ اللَّهُ اللَّيْلَ وَالنَّهَارَ ۚ إِنَّ فِي ذَٰلِكَ لَعِبْرَةً لِّأُولِي الْأَبْصَارِ ﴿٢٣﴾
وَاللَّهُ خَلَقَ كُلَّ دَابَّةٍ مِّن مَّاءٍ ۚ فَمِنْهُمْ مَّن يَمْشِي عَلَىٰ بَطْنِهِ ۚ وَمِنْهُمْ مَّن يَمْشِي عَلَىٰ رِجْلَيْنِ ۚ وَمِنْهُمْ مَّن يَمْشِي عَلَىٰ أَرْبَعٍ ۚ يَخْلُقُ اللَّهُ مَا يَشَاءُ ۚ إِنَّ اللَّهَ عَلَىٰ كُلِّ شَيْءٍ قَدِيرٌ ﴿٢٤﴾

لَقَدْ أَنْزَلْنَا آيَاتٍ مُّبَيِّنَاتٍ ۚ وَاللَّهُ يَهْدِي مَن يَشَاءُ إِلَىٰ صِرَاطٍ مُّسْتَقِيمٍ ﴿٢٥﴾

رات اور دن کا الٹ پھیر بھی اللہ ہی کر رہا ہے۔ حقیقت یہ ہے کہ آنکھ والوں کے لیے اس میں بڑی عبرت کا سامان ہے۔ ۲۳-۲۴-۲۵

ہر جان دار کو اللہ ہی نے پانی سے پیدا کیا ہے۔ پھر (تم دیکھتے ہو کہ) ان میں سے کوئی اپنے پیٹ کے بل چلتا ہے تو ان میں سے کوئی دو پاؤں پر چلتا ہے اور ان میں سے کوئی چار پاؤں پر ۲۶۔ اللہ جو چاہے، پیدا کر دیتا ہے۔ بے شک، اللہ ہر چیز پر قدرت رکھتا ہے۔ ۲۵
ہم نے یہ کھول کر بتانے والی آیتیں نازل کر دی ہیں۔ (اس لیے کہ لوگ سمجھیں۔ آگے) اللہ ہی جس کو چاہتا ہے، (اپنے قانون کے مطابق) سیدھی راہ کی ہدایت دیتا ہے۔ ۲۶

”... اس میں اشارہ سرما کے اُن بادلوں کی طرف ہے جو تند ہواؤں، شدید کڑک دمک اور اولوں کے

ساتھ نمودار ہوتے اور اُن سے ایسی بے پناہ ژالہ باری ہوتی کہ بستیاں کی بستیاں اُن کے نیچے ڈھک

جاتیں۔ گویا اُن کے اندر اولوں کے پہاڑ ہیں۔ قرآن نے عذاب الہی سے جن قوموں کی تباہی کا ذکر کیا

ہے، اُن میں سے بعض قومیں اسی آفت سے تباہ ہوئیں۔“ (تدبر قرآن ۵/۲۲۱)

۸۷۔ یعنی اس بات کا سامان ہے کہ نگاہ، اگر چاہے تو اس ظاہر کو عبور کر کے اُس کے اس باطن تک پہنچ سکتی

ہے کہ یہ کائنات ایک خداے حکیم و خبیر کی تخلیق ہے اور اس کا نظم بھی تنہا وہی چلا رہا ہے۔ چنانچہ وہی حق دار

ہے کہ انسان اُس کے سامنے سرنگوں رہے اور اُسی کی عبادت کرے۔

۸۸۔ یعنی ایسی عظیم قدرت و حکمت کا مالک ہے کہ ایک ہی پانی سے ہر نوع و جنس کے جان دار پیدا کر دیتا

ہے۔

وَيَقُولُونَ آمَنَّا بِاللّٰهِ وَبِالرَّسُولِ وَأَطَعْنَا ثُمَّ يَتَوَلَّى فَرِيقٌ مِّنْهُمْ مِّنْ بَعْدِ ذَلِكَ وَمَا أُولَٰئِكَ بِالْمُؤْمِنِينَ ﴿٢٤﴾ وَإِذَا دُعُوا إِلَى اللّٰهِ وَرَسُولِهِ لِيَحْكُمَ بَيْنَهُمْ إِذَا فَرِيقٌ مِّنْهُمْ مُّعْرِضُونَ ﴿٢٥﴾ وَإِنْ يَكُنْ لَهُمُ الْحَقُّ يَأْتُوا إِلَيْهِ مُذْعِنِينَ ﴿٢٦﴾ أَفِي قُلُوبِهِمْ مَّرَضٌ أَمْ ارْتَابُوا أَمْ يَخَافُونَ أَنْ يَحْيِفَ اللّٰهُ عَلَيْهِمْ وَرَسُولَهُ ۚ بَلْ أُولَٰئِكَ هُمُ الظَّالِمُونَ ﴿٢٧﴾ إِنَّمَا كَانَ قَوْلَ الْمُؤْمِنِينَ إِذَا دُعُوا إِلَى اللّٰهِ وَرَسُولِهِ لِيَحْكُمَ بَيْنَهُمْ أَنْ يَقُولُوا سَمِعْنَا وَأَطَعْنَا ۚ وَأُولَٰئِكَ هُمُ الْمُفْلِحُونَ ﴿٢٨﴾ وَمَنْ يُطِيعِ اللّٰهَ وَرَسُولَهُ وَيَخْشَ اللّٰهَ وَيَتَّقْهِ

(یہ نہیں سمجھتے)، یہ کہتے ہیں کہ ہم اللہ اور اُس کے رسول پر ایمان لائے ہیں اور ہم نے اطاعت قبول کر لی ہے۔ پھر ان میں سے ایک گروہ اُس کے بعد پھرجاتا ہے۔ حقیقت یہ ہے کہ یہ ماننے والے نہیں ہیں۔ انہیں جب اللہ اور اُس کے رسول کی طرف بلایا جاتا ہے کہ رسول ان کے درمیان (ان کے باہمی جھگڑوں کا) فیصلہ کر دے تو ان میں سے ایک گروہ اُسی وقت پہلو تہی کر جاتا ہے^{۸۹}۔ البتہ اگر حق ان کو ملنے والا ہو تو رسول کے پاس بڑے فرماں بردار بن کر آ جاتے ہیں۔ کیا ان کے دلوں میں (منافقت کی) بیماری ہے یا ابھی شک میں پڑے ہوئے ہیں^{۹۰} یا انہیں اندیشہ ہے کہ اللہ اور اُس کا رسول ان کے ساتھ ظلم کریں گے؟ ہر گز نہیں، بلکہ یہ خود ہی ظالم ہیں^{۹۱}۔ ایمان والوں کی بات تو یہ ہوتی ہے کہ جب وہ اللہ اور اُس کے رسول کی طرف بلائے جاتے ہیں کہ رسول ان کے درمیان فیصلہ کرے تو کہتے ہیں کہ ہم نے سنا اور مانا۔ حقیقت یہ ہے کہ یہی لوگ فلاح پانے والے ہیں۔ (یاد رکھو)، جو اللہ اور اُس کے رسول کی اطاعت کریں گے اور اللہ سے ڈریں گے اور اُس کے حدود کی پاس داری

۸۹۔ یہ اُس نفاق اور عدم ایمان کی دلیل بیان فرمائی ہے جس کا ذکر پیچھے ہوا ہے۔

۹۰۔ یہ شک نبی صلی اللہ علیہ وسلم کی رسالت کے بارے میں بھی ہو سکتا ہے اور اسلام کے مستقبل کے

بارے میں بھی۔

۹۱۔ لفظ 'ظلم' یہاں 'ظلم لنفسہ' کے معنی میں ہے، یعنی اپنی جانوں پر ظلم ڈھانے والے۔

فَأُولَٰئِكَ هُمُ الْفَٰئِزُونَ ﴿٥٢﴾

وَأَقْسَمُوا بِاللَّهِ جَهْدَ أَيْمَانِهِمْ لَئِنْ أَمَرْتَهُمْ لَيَخْرُجْنَ ۖ قُلْ لَا تُقْسِمُوا طَاعَةً مَّعْرُوفَةً ۚ إِنَّ اللَّهَ خَبِيرٌ بِمَا تَعْمَلُونَ ﴿٥٣﴾ قُلْ أَطِيعُوا اللَّهَ وَأَطِيعُوا الرَّسُولَ ۚ فَإِنْ تَوَلَّوْا فَإِنَّمَا عَلَيْهِ مَا حُمِّلَ وَعَلَيْكُمْ مَا حُمِّلْتُمْ ۖ وَإِنْ تُطِيعُوهُ تَهْتَدُوا ۚ

کریں گے ۹۲ تو وہی ہیں جو مراد کو پہنچیں گے۔ ۵۲-۴۷

(یہ منافقین وہ لوگ ہیں کہ) انھوں نے اللہ کی کڑی کڑی قسمیں کھائیں کہ اگر تم انھیں (جہاد کا) حکم دو گے تو یہ ضرور نکلیں گے۔ کہہ دو کہ قسمیں نہ کھاؤ۔ تم سے دستور کے مطابق اطاعت چاہیے ۹۳۔ اللہ یقیناً جانتا ہے جو کچھ تم کر رہے ہو۔ ان سے کہہ دو کہ اللہ کی اطاعت کرو اور اُس کے رسول کی اطاعت کرو۔ لیکن اگر روگردانی کرو گے تو (یاد رکھو کہ) رسول پر وہی ذمہ داری ہے جو اُس پر ڈالی گئی ہے اور تم پر وہی جو تم پر ڈالی گئی ہے ۹۴۔ تم اُس کی اطاعت کرو گے تو ہدایت پاؤ گے

۹۲۔ اصل میں لفظ 'يَتَّقُهُ' استعمال ہوا ہے۔ اس کی صورت تخفیف کی وجہ سے کچھ بدل گئی ہے، لیکن اہل علم جانتے ہیں کہ عربی زبان میں اس قسم کی تخفیف معروف ہے۔ اس کے ساتھ لفظ 'خَشْيَةِ' استعمال کیا گیا ہے۔ یہ دونوں لفظ، یعنی 'خَشْيَةِ' اور 'تَقْوَى' ایک ساتھ استعمال کیے جائیں تو ان میں پہلا بالعموم باطن اور دوسرا ظاہر کے لیے خاص ہو جاتا ہے۔

۹۳۔ اصل الفاظ ہیں: 'طَاعَةً مَّعْرُوفَةً'۔ یہ خبر محذوف کا مبتدا بھی ہو سکتا ہے اور مبتداے محذوف کی خبر بھی۔ استاذ امام لکھتے ہیں:

”...دونوں ہی صورتوں میں مفہوم میں کوئی خاص فرق پیدا نہیں ہوگا، اس لیے کہ اس قسم کے حذف سے

اصل مقصود مخاطب کی پوری توجہ کو مذکور پر مرکوز کرنا ہوتا ہے اور یہ چیز دونوں ہی صورتوں میں یہاں حاصل

ہے۔“ (تدبر قرآن ۵/۲۲۵)

۹۴۔ یعنی ایمان و ہدایت اور اطاعت و فرماں برداری کی ذمہ داری جس کا مطالبہ یہاں کیا جا رہا ہے۔

وَمَا عَلَى الرَّسُولِ إِلَّا الْبَلْغُ الْمُبِينُ ﴿٥٣﴾

وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ ۖ وَلَيُمَكِّنَنَّ لَهُمْ دِينَهُمُ الَّذِي ارْتَضَىٰ لَهُمْ وَلَيُبَدِّلَنَّهُمْ مِنْ بَعْدِ خَوْفِهِمْ أَمْنًا ۚ يَعْبُدُونَنِي لَا يُشْرِكُونَ بِي شَيْئًا ۚ وَمَنْ

اور رسول پر تو صرف صاف صاف پہنچا دینے کی ذمہ داری ہے۔ ۵۳-۵۴

تم میں سے جو لوگ ایمان لائے اور انہوں نے اچھے عمل کیے ہیں، اُن سے اللہ کا وعدہ ہے کہ اُن کو وہ اس سرزمین میں ۹۵ ضرور اُسی طرح اقتدار عطا فرمائے گا، جس طرح اُن سے پہلے گزرے ہوئے لوگوں کو اُس نے عطا فرمایا تھا ۹۶ اور اُن کے لیے اُن کے دین کو پوری طرح قائم کر دے گا جسے اُس نے اُن کے لیے پسند فرمایا ہے اور اُن کے اس خوف کی حالت کے بعد اسے ضرور امن سے بدل دے گا۔ وہ میری عبادت کریں گے، کسی چیز کو میرا شریک نہ ٹھیرائیں گے۔ اور جو اس

۹۵۔ یعنی سرزمین عرب میں۔

۹۶۔ یہ اُن لوگوں کی طرف اشارہ ہے جنہوں نے رسولوں کی بعثت کے بعد اُن کی دعوت قبول کی اور سنت الہی کے مطابق اُن کے منکرین پر اللہ تعالیٰ نے اُنہیں غلبہ عطا فرمایا۔ روئے سخن، اگر غور کیجیے تو منافقین کی طرف ہے جن کے بارے میں اوپر ذکر ہوا ہے کہ اسلام کے مستقبل سے متعلق شکوک میں مبتلا تھے۔ فرمایا کہ خدا کی جو سنت رسولوں کے باب میں ہمیشہ رہی ہے، اُسی کے مطابق اُس نے محمد رسول اللہ صلی اللہ علیہ وسلم اور آپ کے ساتھیوں سے بھی وعدہ کر رکھا ہے کہ وہ اُنہیں سرزمین عرب کا اقتدار عطا فرمائے گا۔ آگے تفصیل فرمائی ہے کہ اس کے نتیجے میں یہاں دین حق کی حکومت قائم ہوگی، اہل ایمان کے لیے کوئی خطرہ باقی نہ رہے گا اور عبادت صرف اللہ کے لیے خاص ہو جائے گی۔ تاریخ گواہی دیتی ہے کہ اللہ تعالیٰ کا یہ وعدہ اس شان کے ساتھ پورا ہوا کہ اسے اب کوئی شخص جھٹلا نہیں سکتا۔

كَفَرَ بَعْدَ ذَلِكَ فَأُولَٰئِكَ هُمُ الْفَاسِقُونَ ﴿٥٥﴾
وَأَقِيمُوا الصَّلَاةَ وَآتُوا الزَّكَاةَ وَاطِيعُوا الرِّسُولَ لَعَلَّكُمْ تُرْحَمُونَ ﴿٥٦﴾ لَا
تَحْسَبَنَّ الَّذِينَ كَفَرُوا مُعْجِزِينَ فِي الْأَرْضِ وَمَا لَهُمْ فِي النَّارِ وَلَبِئْسَ الْمَصِيرُ ﴿٥٧﴾

کے بعد بھی منکر ہوں تو وہی نافرمان ہیں ۵۵-۹۷

(تم اپنے شبہات سے نجات چاہتے ہو تو) نماز کا اہتمام رکھو اور زکوٰۃ ادا کرو اور رسول کے
فرماں بردار بن کر رہو تاکہ تم پر رحم کیا جائے۔ ان منکروں کے بارے میں ہر گز یہ خیال نہ کرو کہ
اس سرزمین میں یہ خدا کو عاجز کر دیں گے۔ (ہر گز نہیں، یہ خود عاجز ہوں گے) اور ان کا ٹھکانا
(آگے بھی) دوزخ ہے اور وہ نہایت برا ٹھکانا ہے۔ ۵۷-۵۸

۹۷۔ اس سے مقصود اس کا لازم ہے، یعنی نافرمان ہیں تو بہت جلد اپنا انجام بھی دیکھ لیں گے۔

[باقی]

